

राज्यातील ठाणे, पुणे, कोल्हापूर, नाशिक, छ.संभाजीनगर, अकोला, लातूर व नागपूर या ०८ मंडळांकरीता Counterfeit Drug Detection Device ची खरेदी करण्यास प्रशासकीय मान्यता देण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: प्रशामा-१४२५/प्र.क्र.२२७/खरेदी कक्ष
१० वा मजला, गो. ते. रुग्णालय संकूल इमारत,
नवीन मंत्रालय, मुंबई - ४००००१.
दिनांक : ०३ डिसेंबर, २०२५

वाचा :-

- १) शासन निर्णय, वित्त विभाग क्र.विअप्र-२०१३/प्र.क्र.३०/१३/विनियम, भाग-२, दि.१७.०४.२०१५
- २) शासन निर्णय, उद्योग, ऊर्जा व कामगार विभाग क्र.भांखस-२०१४/प्र.क्र.८२/भाग-III/उद्योग-४, दि.०१.१२.२०१६
- ३) शासन पत्र क्र.एसडीएल-४४२५/प्र.क्र.१९३/खरेदी कक्ष, दि.३०.०९.२०२५
- ४) सहसंचालक आरोग्य सेवा, (खरेदी कक्ष), मुंबई यांचे पत्र क्र. आसेआ/ खरेदी कक्ष / Counterfeit Drug Detection Device /प्र.मा./५५३२-३४/२५, दि.२६.११.२०२५

प्रस्तावना :-

राज्यातील आरोग्य संस्थांमध्ये उपचाराकरीता दाखल होणाऱ्या रुग्णांना गुणवत्तापूर्वक औषधांचा पुरवठा करणे आवश्यक आहे. सध्या पुरविण्यात येणाऱ्या औषधांची गुणवत्ता व त्यामधील घटकांची मात्रा NABL कडून तपासण्यात येते. त्याकरीता कालावधी लागत असल्याने आरोग्य संस्थांना गुणवत्तापूर्वक औषधांचा पुरवठा करण्यास विलंब होतो. त्यामुळे “राज्यातील सर्व आरोग्य विभागाच्या अखत्यारीतील आरोग्य संस्थांना पुरवठा होणाऱ्या औषधांची गुणवत्ता तसेच त्यामध्ये समाविष्ट घटकांची मात्रा तपासण्याकरीता Counterfeit Drug Detection Device” या उपकरणाचा राज्य प्रयागेशाळा उपकरण सूचीमध्ये समावेश करण्यास वाचा येथील क्र.३ येथील दि.३०.०९.२०२५ रोजीच्या पत्रान्वये मान्यता देण्यात आली होती. त्यानुसार सन २०२५-२६ या आर्थिक वर्षामध्ये राज्यातील ठाणे, पुणे, कोल्हापूर, नाशिक, छ.संभाजीनगर, अकोला, लातूर व नागपूर या ०८ मंडळांकरीता प्रत्येकी ०१ याप्रमाणे एकूण ८ Counterfeit Drug Detection Device “एकलस्रोत पद्धतीने” थेट स्वरूपात खरेदीची प्रक्रिया राबविण्याकरीता लेखाशिर्ष २२१० के ०८८ अंतर्गत ३१-सहायक अनुदान (वेतनेत्तर) (कार्यक्रम) या उद्दिष्टांतर्गत रु.९,५९,९३,६००/- (रुपये नऊ कोटी एकोणसाठ लक्ष त्र्याण्व हजार सहाशे फक्त) इतक्या रकमेच्या खर्चाच्या प्रस्तावास प्रशासकीय मान्यता देण्याचा प्रस्ताव सहसंचालक आरोग्य सेवा (खरेदी कक्ष), मुंबई यांनी वाचा क्र.४ येथील दि.२६.११.२०२५ रोजीच्या पत्रान्वये शासनास सादर केला आहे. त्यानुसार सदर प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

“राज्यातील सर्व आरोग्य विभागाच्या अखत्यारीतील आरोग्य संस्थांना पुरवठा होणाऱ्या औषधांची गुणवत्ता तसेच त्यामध्ये समाविष्ट घटकांची मात्रा तपासण्याकरीता Counterfeit Drug Detection Device” राज्यातील ठाणे, पुणे, कोल्हापूर, नाशिक, छ.संभाजीनगर, अकोला, लातूर व नागपूर या ०८ मंडळांकरीता प्रति नग

रु.१,१९,९९,२००/- याप्रमाणे एकूण ८ Counterfeit Drug Detection Device ची “एकलस्रोत पध्दतीने” थेट स्वरूपात खरेदी करण्यासाठी खालीलप्रमाणे शासन निर्णय निर्गमित करण्यात येत आहे:-

१. राज्यातील ठाणे, पुणे, कोल्हापूर, नाशिक, छ.संभाजीनगर, अकोला, लातूर व नागपूर या ०८ उपसंचालक स्तरांकरिता प्रति नग रु.१,१९,९९,२००/- याप्रमाणे एकूण ८ Counterfeit Drug Detection Device अ.क्र.१ Handheld Raman Analyzer for Drug Counterfeit Identification With trutool software and Librariy updatation हे “एकलस्रोत पध्दतीने” थेट स्वरूपात व उर्वरीत अ.क्र.२ ते १४ Consumables/Supportive items हे आवश्यकता निविदा प्रक्रिया राबवून खरेदी करण्यारीता रु.९,५९,९३,६००/- (रुपये नऊ कोटी एकोणसाठ लक्ष त्र्याण्णव हजार सहाशे फक्त) इतक्या खर्चास प्रशासकीय मान्यता देण्यात येत आहे.

२ सदर खरेदीसाठी आवश्यक असलेल्या अनुदानाचा व खरेदीचा तपशिल खालीलप्रमाणे आहे:-

विवरणपत्र-अ
निधीचा तपशिल

Sr.No.	Product Name	Qty	Unit Price	Total Price
1	Handheld Raman Analyzer for Drug Counterfeit Identification With trutool software and Librariy updatation	1	10350000	10350000
2	Kit for Drug Adulteration Checking Reagent Test Kit Chromatography Strips Drug Test Panel PH Indicator Strips Syringes and Droppers Adulteration Reference Chart Protective Gloves and Masks Cotton Swabs	Set 1	230000	230000
3	Samplling Accessories like bag & collection Containers	1	172500	172500
4	Onsite Installation & Setup Services	1	460000	460000
5	Onsite Training Program for Device Operation & Maintenance	1	287500	287500
6	UV Light Torch	1	1500	1500
7	Magnifying Glass with LED Light	1	2250	2250
8	Portable lable printer	1	19500	19500
9	Barcode Scanner	1	13500	13500
10	Portable Evidence Collection Kit	1	184500	184500
11	Tamper-Proof Sample Storage Containers	50	36	1800
12	Gloves and Sterile Sample Bags	50	63	3150
13	Digital Calliper	1	6000	6000
14	HD DSLR Camera	1	267000	267000
Total Kit Price (In Rs.)				1,19,99,200/-

विवरणपत्र-ब
(खरेदीचा तपशिल)

अ.क्र.	Counterfeit Drug Detection Device ची संख्या	प्रति नग दर जी.एस.टी.सहित (रुपये)	एकूण किंमत प्रती नग	एकूण ०८ नगची किंमत (रुपये)
१.	०८	१,१९,९९,२००/-	१,१९,९९,२००/-	९,५९,९३,६००/-

२. सदरची प्रशासकीय मान्यता खालील अटींच्या व शर्तींच्या अधीन राहून देण्यात येत आहे:-

- १) सदरहू उपकरण/मशीनची आवश्यकता व मागणी याची काटेकोरपणे शहानिशा /खातरजमा करण्यात आल्या नंतरच सदर बाबींच्या खरेदीसाठी निविदा प्रक्रिया राबविण्यात यावी.
- २) सदरहू उपकरण/मशीनचे विनिर्देश गरजेनुसार व अद्ययावत असल्याची खातरजमा करण्यात यावी. खरेदी करावयाच्या बाबींचे तांत्रिक विनिर्देश (Technical specification) संबंधित तज्ञांनी (तांत्रिक समिती / अधिकारी) यांनी मान्य केलेल्या विनिर्देशानुसार असावेत.
- ३) सदर खरेदी ही महाराष्ट्र वैद्यकीय वस्तू खरेदी प्राधिकरण, मुंबई यांचे मार्फत करण्यात यावी.
- ४) सहसंचालक आरोग्य सेवा, (रुग्णालये-राज्यस्तर), मुंबई यांनी सादर केलेल्या एकलस्त्रोत प्रमाणपत्राच्या अनुषंगाने उदयोग, ऊर्जा व कामगार विभागाच्या दि.०१.१२.२०२०१६ च्या शासन निर्णयातील खरेदी नियमपुस्तिकेतील प्रकरण ३ मधील ३.२.६ अन्वये अ.क्र.१ Handheld Raman Analyzer for Drug Counterfeit Identification With trutool software and Library updatation हे “एकलस्त्रोत पद्धतीने” थेट स्वरूपात व उर्वरीत अ.क्र.२ ते १४ Consumables/Supportive items ची खरेदी आवश्यक ती निविदा प्रक्रिया राबवून मुख्य कार्यकारी अधिकारी, महाराष्ट्र वस्तू खरेदी प्राधिकरण, मुंबई यांच्यामार्फत करण्यात यावी. तसेच सदर खरेदीचा संपूर्ण अहवाल शासनास सादर करण्याची जबाबदारी मुख्य कार्यकारी अधिकारी, महाराष्ट्र वैद्यकीय वस्तू खरेदी प्राधिकरण, मुंबई यांची राहिल.
- ५) मुख्य कार्यकारी अधिकारी, महाराष्ट्र वैद्यकीय वस्तू खरेदी प्राधिकरण, मुंबई यांनी खरेदी करण्यात येणाऱ्या बाबींची खरेदी प्रक्रिया राबविताना केंद्रिय/राज्य वित्त विभागाने वस्तु खरेदीबाबत निर्गमित केलेल्या मार्गदर्शक सूचनांचे (Manual for Procurement of Goods, Second Edition, २०२४) तसेच शासन निर्णय, उद्योग, ऊर्जा व कामगार विभाग, क्र. भांखस-२०१४/प्र.क्र.८२/भाग-III/ उद्योग-४, दिनांक ०१.१२.२०१६ (शासकीय विभागांनी करावयाच्या कार्यालयीन खरेदीसाठीच्या कार्यपद्धतीची सुधारित नियमपुस्तिका) मधील नियमानुसार तसेच सदर विभागाच्या दि.२४.०८.२०१७, दि.०८.१२.२०१७, दि.०७.०५.२०२१ व दि.०७.०३.२०२४ रोजीच्या शासन निर्णयातील सुधारीत प्रक्रिया अवलंबून करण्यात यावी. तसेच शासन निर्णय, वित्त विभाग, क्र. विअप्र-२०१३/प्र.क्र.३०/भाग-२/२०१३/विनियम, दि.१७.०४.२०१५ सोबतच्या

- परिशिष्टातील वित्तीय अधिकार नियम पुस्तिका १९७८, भाग-पहिला उपविभाग-दोन मधील अ.क्र.४ नियम क्र.७ समोरील स्तंभ क्र.६ येथील अटींची पूर्तता करण्यात यावी.
- ६) प्रशासकीय मान्यता देताना प्रस्तावित खरेदीचे दर हे अंदाजित आहेत. त्यामुळे खरेदी प्रक्रियेअंती दर निश्चित करण्यात यावा. सदर दर हा बाजार भावापेक्षा कमी असल्याबाबत आणि संबंधित पुरवठादाराने या बाबीचा इतर ठिकाणी ज्या दराने पुरवठा केला आहे, त्या दरापेक्षा जास्त नसल्याबाबत खातरजमा करण्यात यावी.
- ७) खरेदी करण्यात येणाऱ्या बाबींची पुरवठापूर्व / पुरवठानंतर नमुना तपासणी (Pre/Post dispatch random sample inspection) करून उचित व योग्य विनिर्देश (specification) असलेल्या वस्तुंचीच खरेदी करण्यात येईल, याची खात्री करण्यात यावी.
- ८) खरेदी करण्यात येणाऱ्या बाबींचा पुरवठा झाल्यानंतर त्यांची साठवणूक व वितरण (storage & distribution) करणे तसेच, पुरवठा साखळी व्यवस्थापन (Supply chain management) आणि वस्तुसूची व्यवस्थापन (Inventory Management) योग्य पद्धतीने करून सदर बाबी विनावापर पडून राहणार नाहीत व त्यांचा विहीत मुदतीत वापर होईल, याची जबाबदारी संबंधित उपसंचालक, आरोग्य सेवा यांची राहिल. तसेच, सदर उपकरणाचा वापर करून मंडळाच्या अखत्यारीतील आरोग्य संस्थांना गुणवत्तापूर्वक तसेच विनिर्देशानुसार घटकांची मात्रा असणाऱ्या औषधांचा पुरवठा होईल यांची संपूर्ण जबाबदारी संबंधित उपसंचालक, आरोग्य सेवा यांची राहिल.
- ९) सदरची खरेदी प्रशासकीय मंजूरीच्या विहित कालावधीत पूर्ण होईल याची दक्षता घ्यावी. तसेच, या बाबींच्या खरेदी द्विरुक्ती (Duplication) होणार नाही, याची दक्षता घेण्यात यावी. सदरहू खरेदीच्या अनुषंगाने निविदा प्रक्रिया पूर्ण झाल्यानंतर त्याबाबतचा तपशील मुख्य कार्यकारी अधिकारी, महाराष्ट्र वैद्यकीय वस्तु खरेदी प्राधिकरण, मुंबई यांनी शासनास सादर करणे अनिवार्य आहे.
- १०) सदर खरेदी प्रक्रिया राबविताना शासनाने वेळोवेळी निश्चित केलेल्या खरेदी प्रक्रिया शुल्काची रक्कम महाराष्ट्र वैद्यकीय वस्तु खरेदी प्राधिकरण, मुंबई यांना अदा करण्यात यावी.
- ११) या कामी होणारा खर्च, मागणी क्र.आर-२२१०, (०९) (०२) महाराष्ट्र वैद्यकीय वस्तु खरेदी प्राधिकरणामार्फत औषधे, औषधी साहित्य, यंत्रसामुग्री व साधनसामग्री खरेदी लेखाशीर्ष २२१० के ०८८ अंतर्गत ३१-सहायक अनुदान (वेतनेत्तर) (कार्यक्रम) या उद्दिष्टाखाली सन २०२५-२६ या आर्थिक वर्षात मंजूर करण्यात आलेल्या/ पुरवणी मागणीद्वारे उपलब्ध होणाऱ्या तरतूदीतुन भागविण्यात येऊन तो सदरहू लेखाशीर्षाखाली खर्ची टाकण्यात यावा.
- १२) उपरोक्त अनुक्रमांक १ ते ११ येथे नमूद अटींची पूर्तता करण्याची व खरेदी नियमानुसार व आवश्यकते प्रमाणे आहे हे सुनिश्चित करण्याची सर्वस्वी जबाबदारी, आयुक्त, आरोग्य सेवा आयुक्तालय, मुंबई, मुख्य कार्यकारी अधिकारी, महाराष्ट्र वैद्यकीय वस्तु खरेदी प्राधिकरण, मुंबई व सहसंचालक आरोग्य सेवा (खरेदी कक्ष), मुंबई यांची राहिल.

०३. सदरचा शासन निर्णय वित्त विभागाच्या, क्र.विअप्र-२०१३/प्र.क्र.३०/१३/विनियम, भाग-२, दि.१७.०४.२०१५ मधील वित्तीय अधिकार नियम पुस्तिका १९७८ भाग-पहिला उपविभाग-दोन मधील अनु.क्र.४, नियम क्र.७ अन्वये प्रशासकीय विभागास प्रदान करण्यात आलेल्या अधिकारात निर्गमित करण्यात येत आहे.

०४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा सांकेतांक क्रमांक २०२५१२०३१०५३४२६६१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अशोक कायंदे)

अवर सचिव, महाराष्ट्र शासन

प्रत:-

- १) आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई.
- २) संचालक, आरोग्य सेवा, आरोग्य संचालनालय, मुंबई.
- ३) सह संचालक, आरोग्य सेवा, रुग्णालये (राज्यस्तर), आरोग्य सेवा संचालनालय मुंबई
- ४) सह संचालक आरोग्य सेवा, (खरेदी कक्ष), आरोग्य सेवा संचालनालय मुंबई
- ५) सह संचालक आरोग्य सेवा, (अर्थ व प्रशासन), आरोग्य सेवा संचालनालय मुंबई
- ६) सर्व उपसंचालक, आरोग्य सेवा.
- ७) महालेखापाल, महाराष्ट्र-१ (लेखापरिक्षा/लेखा अनुज्ञेयता), मुंबई
- ८) महालेखापाल, महाराष्ट्र-२ (लेखापरिक्षा/लेखा अनुज्ञेयता), नागपूर
- ९) अधिदान व लेखाधिकारी, मुंबई
- १०) निवासी लेखा परिक्षा अधिकारी, मुंबई.
- १२) निवडनस्ती (खरेदी कक्ष)